

Oljan skal koma øllum til góðar

– Vónirnar til olju-leiting við Føroyar hava verið ov bjartskygdar. Kortini haldi eg, at oljuleiting og virksemi í kjalarvørrinum á henni eru vorðin ein náttúrligur partur av bæði handilslívinum og lívinum hjá manninum á gøtuni. Tað er vorðið til ein náttúrligan áhuga og vónir. Avbjóðingin verður sjálvandi, hvussu vit megna at stýra okkara vónum, tá eitt oljufund er gjørt segði Bjarni Djurholm, tá hann mánadagin handaði loyvini í 2. útbjóðing

2. ÚTBJÓÐING

Jan Müller

Tað var landsstýrismaðurin í oljumálum, Bjarni Djur-

holm, sum fekk heiðurin at lata altjóða oljufeløgum loyvini at leita eftir olju og gassi á føroyska landgrunninum undir eini samkomu á Hotel Føroyum mánadagin. Latin vórðu sjei loyvi til átta oljufeløg.

Bjarni Djurholm legði fyrri við at minna á, at tað eru júst fyra ár síðani, at skjótil varð settur á eina nýggja tíð fyrri føroyskan handil og ídnað, nevniliga tá sjei leitiloyvi í fyrstu útbjóðingini á føroyskum øki gjørdist veruleiki.

– Nú verður tosað um eitt nýtt stig, eitt nú lop. Endamálið við at lata upp fyrri eini útbjóðing hefur verið at skapa eitt stóð fyrri framhaldandi leitivirksemi á føroyska landgrunninum við tí endamáli at finna lønandi oljukeldur í undirgrundini.

Við arbeiðsskránum, sum eru samtyktar fyrri tey sjei loyvini haldi eg vit hava rokkið okkara endamáli. Hóat ongir brunnar eru við í hesum loyvunum í fyrstu atlugu, so er ætlanin



Bjarni Djurholm, landsstýrismaður handaði oljufeløgum tey sjei loyvini

Mynd: Jens Kristian Vang

at menna økið. Seinni skulu loyvishavararnir gera av, um teir vilja bora brunnar, og tann avgerðin fer vónandi at hava við sær at funnin verða lønandi oljufund.

Bjarni Djurholm vísti á, at tað tíverri ikki hevði verið gjørligt at liva upp til

øll ynskini um nýggju loyvini, einsvæl og feløgini í einstøkum færum hava søkt um somu teigar.

Hann segði annars, at loyvini, sum verða latin, eru í samljóð við tær reglur og treytir, sum Oljufyriritingin hefur sett út í kortið og sum galdandi lóg fyrri setur.

Landsstýrismaðurin helt fram og segði, at síðani lógtíngið í 1993 samtykti eina kolvetnislóg fyrri føroyska

landgrunnin hefur verið gjørt av, at virksemi í sambandi við leiting skal verða í Føroyum.

Og eins og við tí fyrstu runduni, so er ásett oljufeløgum, at tey vísa vilja til at samstarva við føroyingar og føroyska handilsvinnu.

Endamálið við hesum samstarvi millum tey og tann lokala ídnaðin, er at halda fram við at menna føroyska ídnað. Umframt at kunna fáa ágóðan av hesum, so fer okkara handils-

lív eisini at eggja til nýggjar avbjóðingar.

Bjarni Djurholm legði aftrat, at samskiði millum føroyskar myndugleikar og oljufeløgini hefur verið sera gott. – Tað er mín vón, at hetta góða samstarv fer at halda fram í framtíðini.

– Eg havi sagt tað fleiri ferðir, at vónirnar til oljuleiting við Føroyar hava verið ov bjartskygdar. Kortini haldi eg, at oljuleitingin og virksemi í kjalarvørrinum á henni eru vorðin ein náttúrligur partur av bæði handilslívinum og hjá manninum á gøtuni. Tað er vorðið til ein náttúrligan part av áhuga og vónum. Avbjóðingin verður sjálvandi, hvussu vit megna at stýra okkara vónum, tá eitt oljufund er gjørt. Kortini eri eg sannførdur um, at saman kunnu vit tryggja, at ein framtíðar oljuframleiðsla fer at koma øllum samfelagnum til góða, oljufeløgum og øllum øðrum partum.

Eg fari at brúka hetta høvið til at takka tykkum og ynskja tykkum tillukku við loyvunum og eg fari at ynskja teimum nýggju oljufeløgum vælkommum til Føroyar.



Nógv kend andlit vórðu at síggja stóru lètuna á Hotel Føroyum, tá oljuloyvini vórðu latin feløgum

Mynd: Jens Kristian Vang

VETRARÚTSØLA



GALDANDI FRÁ 19. JANUAR 2005

TÆR RØTTU BRILLURNAR
TIL RÆTTA PRÍSIN

Fa. MAGNUSSEN

UR OG OPTIK · GULL OG SILVUR · FO-900 VÁGUR · TEL 37 32 32 · FAX 37 33 16

Úrslitið av 2. útbjóðing

Loyvini, ið eru latin, eru hesi

Loyvi nr. 008
ChevronTexaco 40%
Statoil 30%
Dong 20%
OMV 10%

Føroya Kolvetni 10%
Loyvi nr. 010
Statoil 100%

Loyvi nr. 011
Statoil 100%

Loyvi nr. 009
Statoil 50%
Shell 20%
Dong 20%

Loyvi nr. 012
Føroya Kolvetni 100%

Loyvi nr. 013
Geysir 60%
Atlantic Petroleum 40%

Loyvi nr. 014
Geysir 60%
Atlantic Petroleum 40%